



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ : ៤០ អនក្រ.បក

អនុក្រឹត្យ

ស្តីពី

ការបង្កើតកំពង់ផែកំពត ឡូជីស្ទិក

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពី ការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពី ការកែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាស ឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងសាធារណការនិងដឹកជញ្ជូន
- បានឃើញព្រះរាជក្រមលេខ នស/រកម/០៣២៤/០០២ ចុះថ្ងៃទី២៣ ខែមីនា ឆ្នាំ២០២៤ ដែលប្រកាស ឱ្យប្រើច្បាប់ស្តីពីការដឹកជញ្ជូនតាមផ្លូវទឹក
- បានឃើញអនុក្រឹត្យលេខ២១៦ អនក្រ.បក ចុះថ្ងៃទី១៣ ខែតុលា ឆ្នាំ២០១៦ ស្តីពីការរៀបចំនិង ការប្រព្រឹត្តទៅរបស់ក្រសួងសាធារណការនិងដឹកជញ្ជូន
- បានឃើញអនុក្រឹត្យលេខ៤០ អនក្រ.បក ចុះថ្ងៃទី៩ ខែឧសភា ឆ្នាំ២០០៦ ស្តីពីសន្តិសុខនាវានិង សន្តិសុខបឋមនីយកណ្តាផែ
- យោងតាមសំណើរបស់រដ្ឋមន្ត្រីក្រសួងសាធារណការនិងដឹកជញ្ជូន

**សម្រេច
ជំពូកទី១
បទប្បញ្ញត្តិទូទៅ**

មាត្រា ១ .-

ត្រូវបានបង្កើតកំពង់ផែកំពត ឡឌីស្ទ្រីក ដែលមានទីតាំងស្ថិតនៅក្នុងភូមិចង្កាន សង្កាត់ព្រែកត្នោត ក្រុងបូកគោ ខេត្តកំពត ដើម្បីបម្រើសេវាឱ្យនាវាដែលធ្វើនាវាចរណ៍ជាលក្ខណៈអន្តរជាតិ ចូលចេញ ផ្ទេរផ្ទុក និងលើកដាក់ទំនិញទូទៅ រួមទាំងកុងតឺន័រនិងទំនិញចាក់ធារ។

**ជំពូកទី២
ការកំណត់ដែនកំពង់ផែ**

មាត្រា ២ .-

កំពង់ផែកំពត ឡឌីស្ទ្រីក មានដែនទឹកនិងដីគោក។

ដែនទឹកនៃកំពង់ផែកំពតឡឌីស្ទ្រីក ជាទ្រព្យសម្បត្តិសាធារណៈរបស់រដ្ឋ មានទំហំ៣ ៦៧៩ ២៩៦ (បីលានប្រាំមួយរយចិតសិបប្រាំបួនពាន់ពីររយកៅសិបប្រាំមួយ) ម៉ែត្រការ៉េ និងដីគោកនៃកំពង់ផែកំពត ឡឌីស្ទ្រីក ជាទ្រព្យសម្បត្តិឯកជនរបស់ក្រុមហ៊ុន កំពត ឡឌីស្ទ្រីក អេន ផត ឯ.ក មានទំហំ ៦ ៦២០ ០១៣,១០ (ប្រាំមួយលានប្រាំមួយរយម្ភៃពាន់សូន្យដប់បីក្បឿសដប់) ម៉ែត្រការ៉េ ហើយមានព្រំដែននិងនិយាមកានៅក្នុង ប្លង់រួមនៃកំពង់ផែកំពត ឡឌីស្ទ្រីក ដូចមានភ្ជាប់នៅក្នុងឧបសម្ព័ន្ធនៃអនុក្រឹត្យនេះ។

មាត្រា ៣ .-

ដែនទឹកនៃកំពង់ផែកំពត ឡឌីស្ទ្រីក ដូចមានចែងនៅក្នុងមាត្រា២នៃអនុក្រឹត្យនេះ ត្រូវទុកជាកម្មវត្ថុ សម្រាប់ការគ្រប់គ្រងនិងប្រើប្រាស់ដោយអង្គគ្រប់គ្រងកំពង់ផែកំពត ឡឌីស្ទ្រីក ដែលរួមមាន ចំណាត់ការ សញ្ញាជំនួយនាវាចរណ៍ កន្លែងបោះយុថ្កា កន្លែងបត់នាវា និងបឋមនីយកណ្តាផ្សេងទៀត ដើម្បីធានាដល់ការ ថែរក្សាការពារ សុវត្ថិភាព សន្តិសុខ និងបរិស្ថាន សម្រាប់ឱ្យនាវាចូល ចេញ បោះយុថ្កា លើកដាក់ ផ្ទេរផ្ទុកទំនិញ និងប្រតិបត្តិការទាំងមូលនៃកំពង់ផែនេះ។

មាត្រា ៤ .-

រាល់ការគ្រប់គ្រងទ្រព្យសម្បត្តិរដ្ឋនៃកំពង់ផែកំពត ឡឌីស្ទ្រីក ត្រូវស្ថិតក្រោមវិសាលភាពនៃច្បាប់និង លិខិតបទដ្ឋានគតិយុត្តពាក់ព័ន្ធនឹងការគ្រប់គ្រង ការប្រើប្រាស់ និងការចាត់ចែងលើទ្រព្យសម្បត្តិរដ្ឋ។

**ជំពូកទី៣
បឋមនីយកណ្តាផែ**

មាត្រា ៥ .-

កំពង់ផែកំពត ឡឌីស្ទ្រីក មានបឋមនីយកណ្តាផែទំនិញ ដែលមានសមត្ថភាពផ្តល់សេវាកម្មសម្រាប់ទំនិញ ឆ្លងកាត់ប្រមាណ៣ ០០០ ០០០(បីលាន)តោនក្នុងមួយឆ្នាំ។

មាត្រា ៦ .-

បឋមនីយកណ្តាផែនៅដីគោកនៃកំពង់ផែកំពត ឡឌីស្ទ្រីក មានជាអាទិ៍ អគាររដ្ឋបាល អគារត្រួតពិនិត្យទំនិញ អគារស្នាក់នៅ អាហារដ្ឋាន រោងម៉ាស៊ីនភ្លើងនិងរោងជាង ទីលានទំនិញរាយ ឃ្នាំងស្តុកទំនិញ ជញ្ជីងប្លង់រថយន្ត ហើយទីបរិវេណដីគោកទាំងមូល មានរបងព័ទ្ធជុំវិញ ច្រកចូលចេញ និងមានបំពាក់នូវប្រព័ន្ធកាំមេរ៉ាសុវត្ថិភាព និងប្រព័ន្ធវិទ្យុទាក់ទង។



មាត្រា ៧ .-

បឋមនីយកណ្តាផែនៅដែនទឹកនៃកំពង់ផែកំពត ឡូជីស្ទិក រួមមាន៖

១- ចំណតនាវាពីរកន្លែង ចំណតទី១ មានផ្ទៃក្រឡា៣១៩ ៥២០(បីរយដប់ប្រាំបួនពាន់ប្រាំរយម៉ែត្រការ៉េ) ម៉ែត្រការ៉េ និងចំណតទី២ មានផ្ទៃក្រឡា៣២០ ០០០(បីរយម៉ែត្រការ៉េ)ម៉ែត្រការ៉េ និងកន្លែងចតនាវានីមួយៗ មានប្រវែង៥០០(ប្រាំរយ)ម៉ែត្រ។

២- កន្លែងបោះយូថ្នាំ កន្លែងបត់នាវា និងបឋមនីយកណ្តាផែផ្សេងទៀតដែលទ្រទ្រង់ដល់ប្រតិបត្តិការ នៃកំពង់ផែកំពត ឡូជីស្ទិក។

មាត្រា ៨ .-

កំពង់ផែកំពត ឡូជីស្ទិក មានអាគាររដ្ឋបាលមួយកន្លែង ដែលរួមមានទាំងការិយាល័យធ្វើការរបស់ មន្ត្រីចត្តាឡីស័ក មន្ត្រីនគរបាលអន្តោប្រវេសន៍ មន្ត្រីគយនិងរដ្ឋាករកម្ពុជា មន្ត្រីនៃរដ្ឋបាលខេត្តកំពត និង មេបញ្ជាការផែ។

**ជំពូកទី៤
អង្គគ្រប់គ្រងកំពង់កំពត ឡូជីស្ទិក**

មាត្រា ៩ .-

ក្រុមហ៊ុន កំពត ឡូជីស្ទិក អេន ផត ឯ.ក ជាអង្គគ្រប់គ្រងកំពង់ផែកំពត ឡូជីស្ទិក។

មាត្រា ១០ .-

- ក្រុមហ៊ុន កំពត ឡូជីស្ទិក អេន ផត ឯ.ក ត្រូវបំពេញភារកិច្ចដែលមានជាអាទិ៍៖
- រៀបចំផែនការអភិវឌ្ឍកំពង់ផែ កំពត ឡូជីស្ទិក ការសាងសង់និង/ឬជួសជុលកំពង់ផែកំពត ឡូជីស្ទិក
 - រៀបចំកន្លែងធ្វើការសម្រាប់មន្ត្រីមានសមត្ថកិច្ច រួមមានមន្ត្រីចត្តាឡីស័ក មន្ត្រីនគរបាលអន្តោប្រវេសន៍ មន្ត្រីគយនិងរដ្ឋាករកម្ពុជា មន្ត្រីនៃរដ្ឋបាលខេត្តកំពត និងមេបញ្ជាការផែ
 - ថែទាំ គ្រប់គ្រង ការពារចំណតនាវា រួមទាំងហេដ្ឋារចនាសម្ព័ន្ធពាក់ព័ន្ធក្នុងកំពង់ផែ ដើម្បីធានាឱ្យមាន សុវត្ថិភាព សន្តិសុខ និងបរិស្ថានសម្រាប់នាវាចរណ៍ដែលស្ថិតនៅក្នុងកំពង់ផែកំពត ឡូជីស្ទិក
 - រៀបចំតារាងថ្លៃឈ្នួលកំពង់ផែកំពត ឡូជីស្ទិក និងអនុវត្តការប្រមូលថ្លៃសេវាស្របតាមតារាងថ្លៃឈ្នួលនោះ
 - រៀបចំនិងផ្តល់របាយការណ៍អំពីប្រតិបត្តិការកំពង់ផែកំពត ឡូជីស្ទិក ស្របតាមច្បាប់និងលិខិតបទដ្ឋាន គតិយុត្តជាធរមាន
 - ធ្វើទំនើបកម្មកំពង់ផែកំពត ឡូជីស្ទិក ស្របតាមតម្រូវការចាំបាច់ ដូចមានចែងនៅក្នុងច្បាប់និងលិខិត បទដ្ឋានគតិយុត្តជាធរមាន។

**ជំពូកទី៥
មន្ត្រីមានសមត្ថកិច្ចប្រចាំការនៅកំពង់ផែ**

មាត្រា ១១ .-

កំពង់ផែកំពត ឡូជីស្ទិក ត្រូវមានមន្ត្រីមានសមត្ថកិច្ចប្រចាំការ ដែលរួមមាន មន្ត្រីចត្តាឡីស័កនៃក្រសួង សុខាភិបាល មន្ត្រីនគរបាលអន្តោប្រវេសន៍នៃក្រសួងមហាផ្ទៃ មន្ត្រីគយនិងរដ្ឋាករកម្ពុជានៃក្រសួងសេដ្ឋកិច្ចនិង ហិរញ្ញវត្ថុ មេបញ្ជាការផែនៃក្រសួងសាធារណការនិងដឹកជញ្ជូន និងមន្ត្រីនៃរដ្ឋបាលខេត្តកំពត ដើម្បីអនុវត្ត ច្បាប់ស្តីពីការដឹកជញ្ជូនតាមផ្លូវទឹក ច្បាប់និងលិខិតបទដ្ឋានគតិយុត្តផ្សេងទៀតជាធរមាន។



ជំពូកទី៦
ការផ្ទេរកម្មសិទ្ធិ

មាត្រា១២ .-

ក្នុងករណីដែលមានការផ្ទេរកម្មសិទ្ធិឬការផ្ទេរភាគហ៊ុននៃក្រុមហ៊ុន កំពត ឡូជីស្ទិក អេន ផត ឯ.ក ត្រូវជូនដំណឹងទៅក្រសួងសាធារណការនិងដឹកជញ្ជូន យ៉ាងយូរ១៥(ដប់ប្រាំ)ថ្ងៃ នៃថ្ងៃធ្វើការ បន្ទាប់ពីការផ្ទេរកម្មសិទ្ធិឬការផ្លាស់ប្តូរភាគហ៊ុននៃកំពង់ផែកំពត ឡូជីស្ទិក។

ជំពូកទី៧
អវសានប្បញ្ញត្តិ

មាត្រា១៣ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៤ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងសាធារណការនិងដឹកជញ្ជូន រដ្ឋមន្ត្រីគ្រប់ក្រសួងនិងប្រធានស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃសុក្រ ១០ រោច ខែ ជ័យភិ ឆ្នាំម្សាញ់ សប្តស័ក ព.ស.២៥៦៩
ធ្វើនៅរាជធានីភ្នំពេញ ថ្ងៃទី ១៧ ខែ មីនា ឆ្នាំ២០២៦



នាយករដ្ឋមន្ត្រី

បានយកសេចក្តីគោរពជម្រាបជូន
សម្តេចមហាបវរធិបតីនាយករដ្ឋមន្ត្រីសូមហត្ថលេខា
រដ្ឋមន្ត្រីក្រសួងសាធារណការនិងដឹកជញ្ជូន

សម្តេចមហាបវរធិបតី ហ៊ុន ម៉ាណែត


ម៉ែង ពោធិ៍នា

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចមហាបវរធិបតីនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- ដូចមាត្រា១៤
- រាជកិច្ច
- ឯកសារ កាលប្បវត្តិ

ស្តីពីការបង្កើតកំពង់ផែកំពតឡូជីស្ទិក អេន ជត ឯ.ក

ប្លង់រូបកំពង់ផែកំពត ឡូជីស្ទិក



និយាមកាដែនទឹកកំពង់ផែកំពត ឡូជីស្ទិក

PROJECTION UTM ZONE 48N. DATUM WGS 84

1	388576	1168723
2	388579	1168764
3	388698	1168959
4	388796	1169014
5	389028	1169313
6	389034	1169318
7	389042	1169324
8	389046	1169326
9	389066	1169333
10	389085	1169336
11	389119	1169338
12	389136	1169335
13	389139	1169335
14	389222	1169288
15	389432	1169215
16	389470	1169108
17	389574	1169152
18	389596	1169121
19	389499	1168583
20	389496	1168563
21	389249	1167183
22	388182	1167239
23	388344	1168139
24	388495	1168462
25	388572	1168703
26	389632	1169035
27	389715	1169092
28	389705	1169015
42	389300	1167191
43	389296	1167171
46	389130	1166248
47	389090	1166251
48	388019	1166330
49	388179	1167219
50	389246	1167173
51	389015	1166310
52	389076	1166232
53	388915	1165335
54	387853	1165411
55	389126	1166228
57	390092	1165251
58	389965	1165332
59	389420	1168139
60	389470	1168139
61	389848	1168139
62	389998	1167161
63	390000	1167141
64	390123	1166175
65	390125	1166154
66	390146	1165990
A	387853.4	1165411.32
B	390091.73	1165251.07
C	389946.1	1163648.7
D	387614.77	1163807.57



និយាមកាដីលោកកំពង់ផែកំពត ឡូជីស្ទិក

PROJECTION UTM ZONE 48N. DATUM WGS 84

9	389065.8	1169332.95
10	389085.46	1169335.84
11	389119.22	1169338.23
12	389136.37	1169335.5
13	389139.03	1169334.81
14	389221.61	1169288.34
15	389432.01	1169214.74
16	389470.46	1169107.78
17	389573.56	1169152.31
18	389596.24	1169120.56
27	389715.05	1169092.46